

©
 Government of Kerala
 കേരള സർക്കാർ
 2011



Reg. No. രജി. നമ്പർ
 KL/TV(N)/12/2009-2011

KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVI വാല്യം 56	}	THIRUVANANTHAPURAM, TUESDAY തിരുവനന്തപുരം, ചൊവ്വ	}	7th June 2011 2011 ജൂൺ 7 <hr/> 17th Jyaishta 1933 1933 ജ്യേഷ്ഠം 17	}	No. 23 നമ്പർ
-----------------------	---	--	---	---	---	------------------------

PART III

Health Services Department

ദർഘാസ്/ലേല പരസ്യം

നമ്പർ ജി. 1412/2011.

2011 മേയ് 2.

കോഴിക്കോട് സർക്കാർ മാനസികാരോഗ്യ കേന്ദ്രത്തിലെ കോമ്പൗണ്ടിനുള്ളിൽ റിഹാബിലിറ്റേഷൻ സെന്റർ നിർമ്മിക്കുന്ന സ്ഥലത്തെ താഴെ പറയുന്ന മരങ്ങൾ മുറിച്ച് മാറ്റി വിലയ്ക്ക് എടുക്കുവാൻ തയ്യാറുള്ളവരിൽ നിന്നും നിർദ്ദിഷ്ട ഫോറത്തിൽ താഴെ പറയുന്ന വ്യവസ്ഥ കളനുസരിച്ച് സീൽവച്ച ദർഘാസുകൾ ക്ഷണിച്ചുകൊള്ളുന്നു. മുറിച്ചുമാറ്റുന്ന മരങ്ങൾ നിർബന്ധമായും കരാറുറപ്പിച്ച് എടുക്കുന്ന ആൾ അവിടെനിന്നും അത് മാറ്റുവാനും ബാധ്യസ്ഥനായിരിക്കും.

ക്രമനമ്പർ	മരങ്ങളുടെ വിവരം	എണ്ണം
1	പ്ലാവ്	1
2	പുള്ളിമരം	1
3	മഴമരം	3
4	സോപ്പ് കായമരം	1

ദർഘാസ് ഫോറത്തിന്റെ വില (വിൽപ്പന നികുതിയടക്കം):

ഒറിജിനൽ—₹ 400 + 12.5% വാറ്റ്.

ഡ്യൂപ്ലിക്കേറ്റ്—₹ 200 + 12.5% വാറ്റ്.

ദർഘാസ് ഫോറം വിൽക്കുന്ന തീയതിയും സമയവും—
 23-6-2011 മുതൽ 25-6-2011 3 മണി വരെ.

ദർഘാസ് ഫോറം സ്വീകരിക്കുന്ന അവസാന തീയതിയും സമയവും—27-6-2011, 3 മണി വരെ.

ലേല തീയതിയും സമയവും—28-6-2011, 10.30 മണി.

ദർഘാസ് തുറക്കുന്ന തീയതിയും സമയവും—28-6-2011, 2 മണി.

ദർഘാസ് തുറക്കുന്നതിനുമുൻപായി അതേ ദിവസം രാവിലെ പതിനൊന്ന് മണിക്ക് മുകളിൽപറഞ്ഞ മുഴുവൻ മരങ്ങളും പരസ്യമായി ലേലം ചെയ്യുന്നതും അതിലേക്കായി ലേലത്തിൽ പങ്കെടുക്കുവാൻ ആഗ്രഹിക്കുന്നവർ ₹ 2000 (₹ രണ്ടായിരം) നിരതദ്രവ്യം കെട്ടിവയ്ക്കേണ്ടതുമാകുന്നു. ലേലത്തുകയും ദർഘാസ് തുകയും തമ്മിൽ താരതമ്യം ചെയ്ത് ഏതാണോ കൂടുതൽ ആ തുക സ്വീകരിക്കുന്നതും, അങ്ങനെ സ്വീകരിക്കപ്പെടുന്നപക്ഷം ആയതിന്റെ 25% അന്നേ ദിവസം തന്നെ ആഫീസിൽ അടയ്ക്കുകയും ബാക്കി മുഴുവൻ സംഖ്യയും നിയമാനുസൃത വിൽപ്പന നികുതിയും, മറ്റ് നികുതികളും ഏഴ് (7) ദിവസത്തിനകം ആഫീസിൽ അടച്ച് വിജയികളായ കരാറുകാർ അവർക്ക് അനുവദിക്കപ്പെട്ട മുൻപറഞ്ഞ മുഴുവൻ മരങ്ങളും മുറിച്ചെടുത്ത് അവരവരുടെ ഉത്തരവാദിത്വത്തിൽ നീക്കം ചെയ്യേണ്ടതുമാണ്. അപ്രകാരം

നീക്കം ചെയ്യപ്പെടുമ്പോൾ സർക്കാർ മുതലുകൾക്ക് യാതൊരുവിധ നാശനഷ്ടങ്ങളും വരാൻ പാടില്ലാത്തതും, യാദൃശ്ചികമായിത്തന്നെ സംഭവിച്ചാൽ അത്തരം സകല നഷ്ടങ്ങൾക്കും കരാറുകാരൻ മാത്രമായിരിക്കും ഉത്തരവാദി. തൻമൂലം ഉണ്ടാവുന്ന നഷ്ടം കരാറുകാരനിൽ നിന്നും വസൂലാക്കുന്നതാണ്. വ്യവസ്ഥകൾക്ക് വിധേയമായി ഏഴ് (7) ദിവസത്തിനകം മരങ്ങൾ നീക്കം ചെയ്യാൻ വീഴ്ച വരുന്ന പക്ഷം പ്രസ്തുത സാധനങ്ങൾ സുപ്രണ്ടിന്റെ ഇച്ഛാനുസരണം മുറിച്ചു വിൽക്കുന്നതിനും അത്തരം ഇടപാടുകളിൽ സർക്കാരിന് നഷ്ടം സംഭവിക്കുകയാണെങ്കിൽ ആയത് കരാറുകാരനിൽ നിന്നും നിയമാനുസൃതം വസൂലാക്കുന്നതും ഈ തുകയിൽ ലാഭം കിട്ടുകയാണെങ്കിൽ കരാറുകാരന് അവകാശപ്പെടാൻ അർഹതയില്ലാത്തതുമാണ്.

ദർഘാസിനോടൊപ്പം കേരള സർക്കാർ മുദ്രപത്രത്തിൽ ഒരു ഉടമ്പടി സമർപ്പിക്കേണ്ടതാണ്. മാതൃകാഫോറം ദർഘാസ് ഫോറത്തിന്റെ അവസാന താളിൽ കാണാവുന്നതാണ്. ദർഘാസിനൊപ്പം ഉടമ്പടി കരാറോ നിരതദ്രവ്യമോ ഉൾപ്പെടുത്താത്തപക്ഷം ദർഘാസുകൾ നിരസിക്കുന്നതായിരിക്കും.

ദർഘാസുകളും പരസ്യലേലവും യാതൊരു കാരണവും കാണിക്കാതെ തന്നെ തള്ളിക്കളയാനോ, നീക്കിവയ്ക്കാനോ ഉള്ള പരിപൂർണ്ണ അധികാരം സുപ്രണ്ടിൽ നിക്ഷിപ്തമാണ്. കൂടുതൽ വിവരങ്ങൾക്ക് ഓഫീസുമായി ബന്ധപ്പെടുക.

ഗവൺമെന്റ് മാനസികാരോഗ്യകേന്ദ്രം,
കോഴിക്കോട്.

(ഒപ്പ്)
സുപ്രണ്ട്.

